



Kunsill
tal-Unjoni Ewropea

Brussell, 15 ta' Novembru 2022
(OR. en)

14096/22

LIMITE

CORLX 996
CFSP/PESC 1433
CONUN 255
CODUN 49
CONOP 113
COTER 257
COARM 218

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar l-appoġġ tal-Unjoni għall-implimentazzjoni ta' proġett "Promozzjoni tal-Innovazzjoni Responsabbli fl-Intelliġenza Artifiċjali għall-Paċi u s-Sigurtà"

DEĊIŻJONI TAL-KUNSILL (PESK) 2022/...

ta' ...

**dwar l-appoġġ tal-Unjoni għall-implimentazzjoni ta' proġett
“Promozzjoni tal-Innovazzjoni Responsabbli fl-Intelliġenza Artifiċjali għall-Paċi u s-Sigurtà”**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 31(1) tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) L-"Istrateġija Globali għall-Politika Estera U ta' Sigurtà tal-Unjoni Ewropea" tal-2016 tenfasizza li l-Unjoni ser iżżid il-kontribut tagħha għas-sigurtà kollettiva.
- (2) L-Istrateġija tal-Unjoni kontra l-armi tan-nar, armi ħfief u ta' kalibru żgħir illeċiti (SALW) u l-munizzjon tagħhom, tal-2018, bit-titolu "Aktar sigurtà fuq l-armi biex niproteġu liċ-ċittadini", innutat li l-Unjoni ser tuża l-istrumenti rilevanti biex tappoġġa r-riċerka u l-iżvilupp fil-qasam ta' teknoloġija affidabbli u kosteffettiva biex tiegħu hsieb is-sigurtà tas-SALW u l-munizzjon tagħhom u ttaffi r-riskji ta' devjazzjoni. Barra minn hekk, il-Kunsill, fil-konkluzjonijiet tiegħu dwar l-adozzjoni ta' dik l-istrateġija, innota l-kuntest ta' sigurtà li evolva, inkluż it-theddida ta' terroriżmu fi ħdan l-Unjoni u l-iżviluppi fid-disinn u t-teknoloġija tas-SALW li affettwaw il-kapaċità tal-gvernijiet li jindirizzaw dik it-theddida.
- (3) Il-Komunikazzjoni tal-Kummissjoni tal-2018 bit-titolu "L-Intelliġenza Artifiċjali għall-Ewropa" tinnota li l-prinċipju li jgħawwida l-appoġġ kollu għar-riċerka marbuta mal-intelliġenza artifiċjali (IA) ser ikun l-iżvilupp ta' "IA responsabbli". Tinnota wkoll li, peress li l-IA tista' tiġi kummerċjalizzata faċilment min-naħa għall-oħra tal-fruntieri, huma biss is-soluzzjonijiet dinjija li ser ikunu sostenibbli f'dak il-qasam, u li l-Unjoni ser tippromwovi l-użu tal-IA, u tat-teknoloġiji b'mod ġenerali, biex jgħinu fis-soluzzjoni ta' sfidi globali, jappoġġaw l-implimentazzjoni tal-Ftehim ta' Pariġi dwar il-Klima u biex jinkisbu l-Għanijiet ta' Żvilupp Sostenibbli tan-Nazzjonijiet Uniti (NU).

- (4) Fis-Summit Globali dwar l-"Intelligenza Artifiċjali għall-Ġid" tal-2019, is-Segretarju Ġenerali tan-NU nnota li, jekk irridu nisfruttaw il-benefiċċji tal-IA u nindirizzaw ir-riskji, jeħtieġ li naħdmu lkoll flimkien - il-gvernijiet, l-industrija, id-dinja akkademika u s-soċjetà civili - biex niżviluppaw l-oqfsa u s-sistemi li jippermettu l-innovazzjoni responsabbli.
- (5) L-Unjoni tixtieq li tikkontribwixxi għall-iżvilupp ta' "IA responsabbli", sigurtà kollettiva, u l-potenzjal ta' benefiċċju mill-opportunitajiet li tippreżenta l-IA għall-kisba tal-Għanijiet ta' Żvilupp Sostenibbli tan-NU kif ukoll li tindirizza l-isfidi li tirrappreżenta l-IA għall-paċi u għas-sigurtà'.
- (6) L-Unjoni jenħtieġ li tappoġġa l-implimentazzjoni ta' proġett, "Il-Promozzjoni tal-Innovazzjoni Responsabbli fl-Intelligenza Artifiċjali għall-Paċi u s-Sigurtà";

ADOTTA DIN ID-DEĊIŻJONI:

Artikolu 1

1. Bil-ksieb li tiġi implimentata "l-Istrateġija Globali għall-Politika Estra U ta' Sigurtà tal-Unjoni Ewropea", u filwaqt li titqies l-Istrateġija tal-Unjoni kontra l-armi illeċiti, armi ħfief u ta' kalibru żgħir u l-munizzjon tagħhom bit-titolu "Akkar sigurtà fuq l-armi biex niproteġu liċ-ċittadini" kif ukoll il-Komunikazzjoni tal-Kummissjoni bit-titolu "L-Intelliġenza Artifiċjali għall-Ewropa", l-Unjoni għandha tappoġġa l-implimentazzjoni ta' proġett, "Il-Promozzjoni tal-Innovazzjoni Responsabbli fl-Intelliġenza Artifiċjali għall-Paċi u s-Sigurtà".
2. L-attivitajiet tal-proġett appoġġati mill-Unjoni għandu jkollhom l-għan speċifiku li jappoġġaw involviment akbar tal-komunità ċivili tal-intelliġenza artifiċjali (IA) fil-mitigazzjoni tar-riskji li d-devjazzjoni u l-użu ħażin tar-riċerka u l-innovazzjoni ċivili tal-IA minn atturi irresponsabbli jistgħu jgħall-paċi u s-sigurtà internazzjonali, permezz ta':
 - holqien ta' fehma aħjar ta' kif deċiżjonijiet fl-iżvilupp u t-tifrix tar-riċerka u l-innovazzjoni tal-IA jista' jkollhom impatt fuq ir-riskju ta' devjazzjoni u użu ħażin, u b'hekk jgħall-paċi u s-sigurtà;

- promozzjoni ta' proċessi, metodi u għodod ta' innovazzjoni responsabbli li jistgħu jgħinu biex tiġi żgurata l-applikazzjoni paċifika ta' innovazzjonijiet ċivili u t-tixrid responsabbli tal-għarfien dwar l-IA. Għal dak l-għan, il-proġett ser jappoġġa attivitajiet ta' bini tal-kapaċità, ta' riċerka u ta' involviment li: isaħħu l-kapaċità fi hdan il-komunità ċivili dinjija tal-IA biex jinkludu u jindirizzaw ir-riskji għall-paċi u s-sigurtà pprezentati mid-devjazzjoni u l-użu hażin tal-IA ċivili minn atturi irresponsabbli permezz ta' proċessi ta' innovazzjoni responsabbli; u jsaħħu r-rabta bejn l-isforzi ta' mitigazzjoni tar-riskju fl-IA responsabbli fl-isfera ċivili u dawk li diġà qed isiru fil-komunità tad-diżarm, il-kontroll tal-armi u n-nonproliferazzjoni fil-livell intergovernattiv.

3. Il-proġett u l-attivitajiet imsemmija fil-paragrafi 1 u 2 ma għandhomx bħala għan li jistabbilixxu standards, prinċipji jew regolamentazzjoni godda, jew inkella li jidhlu f'oqsma li jaqgħu taħt il-kompetenza tal-Istati Membri. Minflok, l-intenzjoni hija li jiġu żviluppati sforzi ta' innovazzjoni ċivili responsabbli biex jiġu inklużi r-riskji għall-paċi u s-sigurtà pprezentati mid-devjazzjoni u l-użu hażin tal-IA ċivili minn atturi irresponsabbli, u li tiġi pprovduta edukazzjoni dwar l-isforzi intergovernattivi rilevanti eżistenti.
4. Fl-Anness hemm deskrizzjoni dettaljata tal-proġett.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (ir-"Rappreżentant Għoli") għandu jkun responsabbli sabiex jimplimenta din id-Deċiżjoni.
2. L-implimentazzjoni teknika tal-proġett imsemmi fl-Artikolu 1 għandha titwettaq mill-Uffiċċju tan-Nazzjonijiet Uniti għall-Affarijiet ta' Diżarm (UNODA), appoġġat mill-Istitut Internazzjonali ta' Riċerka dwar il-Paċi ta' Stokkolma (SIPRI).
3. L-UNODA, appoġġat mis-SIPRI, għandu jwettaq il-kompiti tiegħu taht ir-responsabbiltà tar-Rappreżentant Għoli. Għal dan il-ghan, ir-Rappreżentant Għoli għandu jidhol fl-arranġamenti meħtieġa mal-UNODA u mas-SIPRI.

Artikolu 3

1. L-ammont ta' referenza finanzjarja għall-implimentazzjoni tal-proġett iffinanzjat mill-Unjoni msemmi fl-Artikolu 1 għandu jkun EUR 1 782 285,71.
2. In-nefqa ffinanzjata mill-ammont ta' referenza msemmi fil-paragrafu 1 għandha tigi amministrata skont il-proċeduri u r-regoli applikabbli għall-baġit tal-Unjoni.

3. Il-Kummissjoni għandha tissorvelja l-amministrazzjoni korretta tan-nefqa ffinanzjata mill-ammont ta' referenza stabbilit fil-paragrafu 1. Għal dak il-ghan, għandha tikkonkludi ftehim ta' kontribuzzjoni mal-UNODA. Dak il-ftehim ta' kontribuzzjoni għandu jistipula li l-UNODA jiżgura l-vizibbiltà tal-kontribuzzjoni tal-Unjoni, b'mod xieraq għad-daqs tagħha.
4. Il-Kummissjoni għandha tagħmel hilita biex tikkonkludi l-ftehim ta' kontribuzzjoni msemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Għandha tgharraf lill-Kunsill bi kwalunkwe diffikultà f'dan il-proċess u bid-data tal-konkluzjoni ta' dak il-ftehim.

Artikolu 4

1. Ir-Rappreżentant Għoli għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti kongunti trimestrali mill-UNODA u SIPRI. Dawk ir-rapporti għandhom jiffurmaw il-bażi għall-evalwazzjoni magħmula mill-Kunsill.
2. Il-Kummissjoni għandha tipprovdi informazzjoni dwar l-aspetti finanzjarji tal-implimentazzjoni tal-proġett imsemmi fl-Artikolu 1.

Artikolu 5

Din id-Deciżjoni għandha tidhol fis-seħħ fid-data tal-adozzjoni tagħha.

Hija għandha tiskadi 36 xahar wara l-konklużjoni tal-ftehim ta' kontribuzzjoni msemmi fl-Artikolu 3(3). Madankollu, din id-Deciżjoni għandha tiskadi sitt xhur wara d-data tad-dhul fis-seħħ tagħha jekk ma jkunx gie konkluż tali ftehim f'dak il-perjodu.

Magħmul fi...,

Għall-Kunsill

Il-President

ANNESS

[...]

